

>

Title : Need to augment rail services in Amreli Parliamentary Constituency,
Gujarat.

श्री नारनभाई कछाड़िया (अमरेली): मेरा संसदीय क्षेत्र रेलवे की दृष्टि से काफी पिछड़ा हुआ है और मेरे संसदीय क्षेत्र की जन आबादी 25 लाख से अधिक है। वहां लोग आर्थिक रूप से पिछड़े होने के कारण लोग अपनी येजी येटी के लिए दूसरे शहरों से जुड़े हुए हैं और उनका प्रतिदिन अपने व्यापार या नौकरी के लिए आना जाना बना रहता है। हमारे देश में यातायात का सबसे सस्ता और सुलभ साधन रेलवे को माना जाता है और देश में राजस्व की प्राप्ति में भी रेलवे का एक महत्वपूर्ण स्थान है। 1892 ई. में अमरेली जिला में मीटरगेज में रेलवे को चलाया गया था और अभी भी वहां पर रेलवे मीटरगेज में ही चल रही है। अमरेली संसदीय क्षेत्र में निम्न रेल सुविधाएं बढ़ाने के लिए आगामी रेल बजट में आवश्यक प्रावधान किए जायें:-

1. अहमदाबाद से अमरेली, जूनागढ़ एवं जूनागढ़ से सोमनाथ तक रेल सुविधाएं ब्रॉडगेज से जोड़ी जाये।
2. अमरेली जिला में साबरकुण्डला रेलवे स्टेशन की जमीनी सतह अपेक्षाकृत रेलवे लाइन से बराबर या नीची है, जिससे यात्रियों को रेलवे की सीढ़ियों पर लटक कर चढ़ना पड़ता है और इससे यात्रियों को काफी परेशानी होती है। इसलिए रेलवे स्टेशन के प्लेटफार्म की ऊंचाई को बढ़ाया जाये।
3. लाठी, अमरेली रोड़ पर जो रेलवे फाटक है, वह काफी ट्रैफिक वाला क्षेत्र है। यहां ट्रैफिक लगभग हमेशा जाम रहता है इसलिए इस रेलवे फाटक के ऊपर से एक ओवरब्रिज बनाया जाये ताकि इस समस्या का निवारण हो सके।
4. भावनगर जिला में एक गारियाधार नाम का एक तालुका है जो मेरे संसदीय क्षेत्र के अंतर्गत आता है और जिसकी आबादी दो लाख से ज्यादा है और यहां आजादी के 64वें साल बाद भी अभी तक रेलवे की पटरी तक बिछाई नहीं गई है। पहले वहां इस यातायात की भीषण समस्या को प्राथमिकता देते हुए इसका निवारण किया जाये।